Оріаіе. росаіоуга 
пізасаопо гусгаНеш. 


МНА 


Ме. 8. 


Ад Рэданцшыі. 


М 7 ,Жыцьця Беларуса“ з 9 верасьня 


быў сканфіскаваны Камісарам Ураду на м.. 


Вільню за надрукаваньне ў ім перадавіцы пад 
загалоўкам ,Крыстглізацыя нацыі" і верша 
Янкі Купалы пад загалоўкам ,Поэта і цэн- 
зор“, напісанага ў 1919 годзе і пасьвячонага 
няістнуючай у Польшчы папярэдняй цэнзуры... 

Канфіскацыя гэтая зышлася з рэаргані- 
зацыяй нашае газэты і зьменай кіраўніцтва 
яе, што і было прычынай лішне доўгага пе- 
рарыву ў выхадзе газэты. 

Узнаўляючы нашу часопісь, адзначаем, 
што склад Рэдакцыі яе папоўніўся новымі 
фаховымі сіламі, што дало нам магчымасьць 
зьвярнуць больш увагі на такую важную га- 
ліну нашага эканамічнага жыцьця, як сель- 
ская гаспадарка. Пачынаючы ад гэтага нума- 
ру, уводзіцца сталы бельска - Гаспадарчы Ад- 
дзел, друкаваны раз у месяц на асобных 
аркушах. 

Радзім нашым падпішчыкам 
гэтыя аркушы, 
маце, 
кніжка. 

Заклікаем нашых гаспадароў - аграномаў, 
пчаляроў, агароднікаў, садоўнікаў і інш., каб 
не адмовіліся прылажыць сваю руку да разь- 
віцьця гэтгга аддзелу і пастаноўкі яго на 
належную вышыню. 


Неспадзяванкі, 


Хто за апошнія тыдні, як ня выходзіла 
наша газэта, ня чытаў ніякіх газэт і не са- 
чыў за палітычным жыцьцём, таму пададзе- 
ныя ў гэтым нумары весткі з ,вялікага сьве- 
ту" могуць паказацца зусім непадобнымі да 
веры. 

Запраўды-ж: немагчыма прадставіць сабе, 
каб Брыян, Чэмбэрлен і... Штрэзэман маглі 
засесьці за адзін стол і супольне радзіць аб... 
захаваньні вечнага міру ў Эўропе! Аднак, гэ- 
та-- факт, 

Немагчыма паверыць, каб чэхі, ,найвяр- 
нейшыя вызнаўцы славянскае еднасьці“ і 
»найшчырэйшыя прыяцелі“ Францыі, маглі 
пагадзіцца з немцамі і зрачыся францускае 
апекі. Аднак, і гэта факт. 

Яшчэ больш немагчымым здавалася-бы, 
каб польская прэса пяяла хвалебныя гімны 
тым, каго яшчэ ўчора інакш не называла, як 
»Ччырвонымі катамі“ і другімі пекнымі слова- 
мі ў гэтым родзе,--ды каб польскі ўрад так 
ветліва прымаў у сваей сталіцы аўтара ўсіх 
рэзкіх проціпольскіх выступленьняў ССРР, 
Чычэрына. Аднак, і гэта факт.. 

»УЎІіеіе іеп тое, Кю тцзі“,--кажа поль- 
ская прыказка. Так і тут: усе гэтыя непадоб- 
ныя да веры факты зьяўляюцца вынікам мусу. 

Узяць хоць-бы палажэньне Польшчы. На 
міжынародавай арэне палажэньне яе--вельмі 
незавіднае. Каб забясьпечыць свой уласны 
быт ад нямецкіх пагрозаў, Францыя адступі- 
лася ад Польшчы, пакідаючы яе ўласнаму яе 
лёсу. І вось, апынуўшыся паміж молатам і 
кавадлам--паміж ССРР і Нямеччынай, з які- 
мі ў Польшчы ёсьць дужа паважныя ,дыфэ- 
рэнцыі“,--польская палітыка мусіць шукаць 
паразуменьня з адным з двух магутных су- 
седзяў, каб не папасьці пад удары абодвух. 

Іншае пытаньне, ці ССРР з свайго боку 
адчувае патрэбу польскае дружбы. Праўда, 
многа мілых слоў было сказана Чычэрыным 
за банкетным сталом, за якім гасьціў яго так 
хлебасольна ў Варшаве польскі ўрад. Але... 
проста з-за стала п. Чычэрым паехаў у, Бэр- 


захоўваць 
друкаваныя ў кніжным фар- 
каб з іх за год злажылася цэлая 


МАНУ 


Выходзіць тры разы ў тыдзень. 


зана пача закана званнем ананас гэна нны 


Вільня, Субота, 3-га кастрычніка 1995 г. 
бааааананнатаыааыыатааааааааааааааатакасаанавааааааааааааааааааааанаанааааана зааасасанааі загса 


Цана асобнага нумару 20 грош. 


Адрэс Рэдакцыі і Адміністрацыі: Вільня, 
Віленская вул. 12 --6. (УПепэКа 12, ші. 6), 


Рэдакцыя адчынена ад 12 да 2 гадз, штодня, 
апрача сьвяточных дзен. Адміністр. ад 9 даў 


Падпіска на адзін месяц з дастаукай да хаты 
2 зл. Для заграніцы удвая даражэй, 


Перамена адрэса 90 грошы. 


Няпрынятыя ў друк рукапісы назад не 
вяртаюцца, Аплата надрукованага за- 
лежыць ад Рэдакцыі, 

Цана абвестак: перад тэкстам 25 
грош., сярод тэксту 20 грош. і на 4 
аб стр. 15 гр., за радок пэтыту ў 1 шп. 


Год І. 


лін, дзе мае адбыцца доктарская, а мо' іяшчэ 
якая іншая ,консультацыя"... 

Варшаўская візыта Чычэрына- гэта факт, 
які павінен зьвярнуць на сябе асаблівую ўва- 
гу перадусім беларускага грамадзянства, па- 
скольку можна гаварыць аб рэальных выніках 
сказаных у Варшаве слоў. Згода і прыязьнь 
між Польшчай і ССРР -- рэч дужа добрая 
сама па сабе, але, на жаль, яна будавалася 
дагэтуль беларускім коштам. Падзел Белару- 
сі, які так цяжка адбіваецца на эканамічным 
і культурным жыцьці Заходняе Беларусі, -- 
гэта-ж цана польска-расейскага міру, падпі” 
санага пяць гадоў назад у Рызе. Ці так бу- 
дзе і далей? 

Аб чым на канфэрэнцыях у Варшаве га- 
варылі між сабой п.п. Чычэрын і Скшыньскі, 
--мы пакуль-што ня ведаем, Судзячы з га- 
зэт, на гэтых канфэрэнцыях была гутарка аб 
тым, каб пастановы рыжскага трактату, аста- 
ваўшыяся дагэтуль мёртвай літэрай, былі 
праведзены ў жыцьцё. Але адным з. такіх 
мёртвых, нязьдзейсьненых параграфаў міра- 
вога трактату зьяўляецца артыкул УЛ, у 
якім гаворыцца” аб забясьнечаньні Польшчай 
правоў беларускага насяленьня... Ці і аб гэ- 
тым гаварыў з п. Скшыньскім прадстаўнік 
ССРР? 

Адказ на гэтае пытаньне дадуць най- 
бліжэйшыя дні. Бо-ж навет Тўгуттаўска-Граб- 
скі закон аб беларускіх школах ужо другі год 
не праводзіцца ў жыцьцё, і з пачаткам сё- 
летняга школьнага году ўрад не адчыніў 
ніводнае ня толькі беларускае, але і нівод- 
нае польска-беларускае школы, а апошняя 
беларуская пачаткавая школа ў Вільні фак- 
тычна ліквідуецца дарогай перакіданьня яе з 
цэнтру мэста на акраіну- за некалькі вёрст... 
Беларускія газэты ўсьцяж перасьледуюцца за 
іх антыпаньствовасьць“, хаця суд апраўды- 
вае іх ад гэткіх закідаў (глядзі справу рэдак- 
тара Войціка). А лічба арыштаў беларусаў, 
лічба палітычных працэсаў расьце з гадзіны 
на гадзіну... 

Вось-жа, калі ўсё гэтае ня зьменіцца ў 
найбліжэйшыя дні, дык будзе ясна, насколькі 
паважнымі зьяўляюцца варшаўскія завярэньні 
аб выпаўненьні трактату, насколькі рэальны- 
мі зьяўляюцца рожавыя гороскопы польска- 
радавага міру. 

[с асанансаў Ела З аа 

Калі якая газэта напіша аб некім няпраўду, дык 
пакрыўджаны няслушна мае магчымасьць паказаць пе- 
рад усімі сваю нявіннасьць, цягнучы рэдактара газэты 
на суд. 

Думаем, што ўсе нашы папярэднікі, гісаўшыя аб 
так-званым доктару“ Павлюкевічу і ягонай дзеяль- 
насьці, чакалі вызаву іх Павлюкевічам на суд. Чакалі, 
маючы, натуральна, патрэбныя доказы і сьведкаў 
праўдзівасьці таго, што аб Павлюкевічу пісалі, 

Ведаючы гэта, Павлюкевіч і ня думаў кампрамі- 
тавацца на судзе і нікога на суд не цягнуў. Затое ён 
выдумаў другі спосаб. - 

У абшарніцкай газэце ,біоў0о“ Павлюкевіч на- 
дэукаваў вялізарнае пісьмо, у якім адказнасьць за усё, 
што аб ім, Павлюкевічу, будзе пісацца ў беларускіх 
непрадажных газэтах, напярод ускладае чамусьці на 
грам. Антона Луцкевіча і, напярод-зракаючыся права 
«абяліцца" на судзе, пагражае паважанаму беларуска- 
му дзеячу бандыцкай расправай. З гэтай мэтай Пав- 
люкевіч, як нас інфармуюць, стала ходзіць з рэваль- 
вэрам у кішані, маючы на гэта дазвол адпаведнае ўлады. 

Як ні цэнна для беларускага грамадзянства асо- 
ба грам. Луцкевіча, папераджгем Павлюкевіча і заін- 
тэрэсаваныя ўстановы, што ніякія пэрсанальныя пагро- 
зы, скуль бы яны ня йшлі, не перашкодзяць нам 
выясьняць нашаму народу праўдзівае аблічча ягоных 
ворагаў, а такжа кляйміць здраду і прадажнасьць, 
зысадныцанай ыасааае эва дава аца вара 


«Новае Рапапьпё'? 


(Да прыезду Чычэрына ў Варшаву). 


Яшчэ большай сэнсацыяй, чым ,бэнэша- 
вая неспадзяванка" -- бо амаль не пграваро- 
там у-ва ўсей палітычнай сыстэме сучаснай 
Эўропы -- зьяўляецца няменш неспадзяваны 
»прыяцельскі візыт“ самаго п. Чычэрына ў 
Варшаву... Недарма-ж прэса трафна азначы- 
ла гэтую раптоўна выскачыўшую ,прыязьнь“, 
як ,новае--польска-расейскае--Рапальлё“").. 

Трэба толькі пачытаць, што піша цяпер 
аб ССРР і аб яго кіраўніку замежнай палі- 
тыкі ўся- бяз вынятку--польская прэса, якая 
яшчэ ўчора была таксама ўся--бяз вынятку- 
антырасейскай, антыбальшавіцкай, проці ка- 
муністычнай! 

Трэба пачытаць, якое прыймо прыгата- 
валі прадстаўніку вялікага ўсходняга камуні- 
стычнага Саюзу польскі буржуазны ўрад і 
польскае панскае грамадзянства ў Варшаве! 
Кажуць, быццам гэта было вельмі падобна да 
таго, як было ў 1914--15 г.г., калі напуджа- 
ныя немцамі польскія пані і паненкі закіды- 
валі расейскіх жаўнераў кветкамі і цукеркамі, 
ды абыймалі іх каней. 

Але-ж, каб зразумець усю вагу тэй но- 
вай дыпляматычнай ігры, якую пачаў п. Чы- 
чэрын, і ўсё значэньне ,перавароту“, паслу- 
хайце тыя афіцыяльныя прамовы, якімі адка- 
заў на захопленыя прывітаньні польскай прэ- 
сы высокі госьць Польшчы, дый якімі абмя- 
няліся на парадным абедзе абодва міністры- 
дыпляматы. 


П. Чычэрын у прамове да журналістаў 
сцьвярдзіў, што эвалюцыя ўсё паляпшаючых- 
ся адносінаў між ССРР і Польшчай з жыць- 
цёвай неабходнасьцяй прыводзіць нарэшце да 
стварэньня трывалай і моцнай прыязьні 
між імі, якая зьяўляецца нязвыклай вагі між- 
народным чыньнікам" ... 

Прыязьнь гэтая, сказаў ён далей, ня- 
толькі няскіравана ні проці каго, але наадва- 
рот--сама зьяўляецца магутным чыньнікам 
міжнароднага міру... 

»Калі канфлікты між намі так моцна ад- 
біваліся на ўсім палажэньні ў Эўропе, дык 
ясна-ж, які вялікі ўплыў на ўвёсь уклад між- 
нафодавых сілаў і адносінаў павінна мець 
трывалае збліжэньне між нашымі дзяржа- 
вамі“... 

Гэтае збліжэньне, казаў п. Чычэрын, па- 
вінна перад усім вырашыць цэлы рад бягу- 
чых і канкрэтных спрэчных справаў між намі, 

Вось як пералічывае “іх п. Чычэрын: 

"У першую лінію" залічае ён ,сэрыю 
спраў, зьвязаных з Рыжскім Трактатамч. 
Аб гэтых справах маюць адбыцца ,дакладныя 
і падробязныя перагаворы“). 

Пасьля ідзе ,цэлы рад спраў, маючых 
эканамічны характар. Разгляд гэтых спраў, 
у сваім натуральным разьвіцьці, павінен бу- 
дзе прывесьці да заключэньня тарговага да- 
гавору між ССРР і Польшчай, Побач з тым 
стаіць найважнейная для абодвух бакоў 
справа транзыту. З гэтымі эканамічнымі 
справамі зьвязаны цэлы рад драбнейшых спра- 
ваў -- гаспадарча-дыпляматычных, камуніка- 
цыйных і г. т. 

Але, -- заканчывае высокі аратар, -- усе 
гэтыя справы і задачы могуць быць добра і 
карысна для абедзьвюх старон вырашаны 
толькі тады, калі між імі будуць панаваць 


Ж) У м. Рапальлё быу заключаны -- у часе Гэнуэз- 
скай канфэрэнцыі- саюз ССРР з Нямеччынай. 
“ё) А як будзе з арт. УІІ рыжскага трактату? 


лёка, 


зычлівыя, прыязныя, спагадныя адносіны 
поўнага ўзаемнага даверыя“. Устанавіць гэт- 
кія адносіны між ССРР і Польшчай тым ляг- 
чэй, што ўся палітыка ССРР, напрыклад да 
народаў усяго ўсходу, абаперта на прынцы- 
повым прызнаньні правоў усіх народаў на 
нацыянальнае самаазначэньне,--дык нават у 
найменшай меры не нарушыць яна ніякіх ін- 
тарэсаў і Польскай Дзяржавы“... (а--- белару- 
соў і ўкраінцаў у Польшчы?)). 

»Што датычыць некаторых труднасьцяў, 
натуральна паўстаўшых між нашымі краямі, 
дык разьвязаньне іх--зусім не немагчыма -- 
пры добрай волі, узаемнай пашане і пры- 
язьні“. 

У нашыя часы, калі на сьвеце столькі 
ўсякіх зародкаў канфліктаў, калі столькі мо- 
жа раптам выбухнуць непрадбачаных зда- 
рэньняў ()), устанаўленьне трывалай палітыч- 
най прыязьні між намі мае для абедзьвюх 
старон выняткова важнае значэньне“. 

На ўрачыстым абедзе ў мін. Скшыньска- 
га--у адказ на кароткую, але вельмі зычлі- 
вую прамову гаспадара, абяцаўшага госьцю 
адказны візыт у Маскву, п. Чычэрын сказаў 
вялікую палітычную прамову, у якой яшчэ 
больш падчыркнуў усё тое, што высказаў пе- 
рад журналістамі, 

Побач з чысьленымі камплімэнтамі (пэў- 
на-ж, што шчырыкі!) розуму і талентам кі- 
раўніка польскай замежнай палітыкі, п. Чы- 
чэрын казаў аб ,выдамнай ролі, якую па- 
вінна адыграць палітыка гармоніі паміж 
нашымі абыдвума краямі для інтарэсаў 
агульнага міру“, аб тым, што абодва краі 

»Зрабілі важны крок на шляху ўзаемнага да- 
верыя“, што ,з размоваў з польскім міні- 
страм п. Чычэрын пераканаўся ў ,глыбока 
шчырых мірных імкненьнях, ажыўляючых 
польскую палітыку“, якія зусім адпавядаюць 
такім-жа імкненьням і ССРР... 

ССРР пачаў вялікую працу гаспадарчай 
адбудовы краю, адбудовы эканамічных адно- 
сінаў з суседзямі, і гэтая эканамічная праца 
зьяўляецца падставай для ўсталеньня між імі 
добрых і трывалых палітычных адносінаў. 

»Разам з Вамі, нане міністар, мы думаем, 
што добрыя палітычныя адносіны між нашы- 
мі краямі зьяўляюцца--чым далей,тым больш-- 
важным чыньнікам для агульнага міру“. 


Вось з якой запраўды-ж ,заваротнай" 
хуткасьцю расцьвітае і дасьпявае, прынамся 
на языку спрытных і ветлівых дыпляматаў, 
паразуменьне, збліжэньне, ці можа і саюз 
між абыдвума краямі, з якіх першы пабу- 
даваны на панаваньні работнікаў і сялян, 
а другі--на панаваньні паноў над работні- 
камі і сялянамі, ] 

Мы яшчэ няраз вернемся да разгляду 
тэй вялікай дыпляматычнай ігры, якую пачаў 
талентны кіраўнік замежнай палітыкі Радаў-- 
у новым палітычным флірце з Польшчай... 

Але мы заклікаем нашых дзяржаўных бра- 
тоў на той бок кардону--зорка глядзець, каб 
у гэтай ,вялікай ігры“ ня былі прынесены ў 
ахвяру розныя ,дробныя рэчы“, аб якіх ужо 
раз так добра і быццам ,навекі“ дагаварылі- 
ся ў Рызе--коштам сваіх , меншых братоў“-- 
абодва ,старшыя“- Масква і Варшава... 


Ліга Народаў. 


Працаваўшае тыдні са тры агульнае сабраньне 
Лігі Народаў 26-га верасьня скончыла сваю працу. 

Вынікі гэтай працы, як было і дагэтуль, толькі 
глыбей і ярчэй кампрамітуюць гэтую ўбочную пародыю 
на запраўдны саюз народаў. Як і дагэтуль, гэтая чар- 
говая асамблея" Лігі займалася абаронай інтарэсаў 
дзяржаў, дый пры гэтым- наймацнейшых -- імпэрыялі- 
стычных, а народам ізноў ахвяраваны адны толькі пе- 
кныя, але таксама пустыя фразы і ,рэзалюцыі"“, 


Ананчальныя хаўтуры ,пратаколу,. 


Перад усім--пасьля бясцьветнай прамовы фран- 
цускага прэм'ера Пэнлевэ ў чэсьць так-званага ,пра- 
таколу" (,аб мірным лагоджаньні міжнародавых кан- 
фліктаў“)--англійскі міністар загран. спраў Чэмберлен 
у вельмі вострай і забойчай для гэтай версальскай 
крывадушнасьці прамове -- аканчальна пахаваў гэты 
»пратакол“, раскрыўшы ясна, што ,пратакол“ мае мэ- 
тай зусім не недапусканьне войнаў у будучыні, але 
наадварот--гатуе найбольш крывавыя ваенныя кары" 
таму, хто першы пачне“ вайну. 


Пакты заходні і ўсходні. 


Ліга, а перад усім яе запраўдныя рэальныя сілы, 
вялікія дзяржавы выразна пайшлі па шляху асобных 
так-званых .рэгіональных" (раённых, абласных) пактаў 
(дагавораў)--дзеля забясьпечаньня міру там, дзе для 
гэтага істнуюць дасьпеўшыя, рэальна-карысныя для 
ўсіх і трывалыя варункі і абставіны. 

Першыя дагаварыліся аб такім опакце" Англія, 
Францыя і Нямеччына. Пакт“ між імі загарантаваў-бы 
ў першую чаргу так-званую лінію Рэйну“ між Фран- 
цыяй з Бэльгіяй і Нямеччынай, Нямеччына згадзілася 
на канфэрэнцыю аб гэтым міністраў замежных спраў 
Англіі, Францыі, Нямеччыны і Бэльгіі (можа і Італіі). 
Канфэрэнцыя мае адбыцца 5-га кастрычніка ў Люцэр- 
не (ў Швайцарыі). - 

Ня гледзячы на ўсе стараньні Польшчы, Чэха- 
славакіі, а сьпярша і Францыі, каб зьвязаць гэты 3а- 
ходні пакт“, гарантуючы лінію Рэйну, з ,усходнім па- 
ктам“, забясьпечываючым ,лінію Віслы" (польска-нямец- 
кія граніцы), цяпер ужо ясна, што абодва пакты бу- 
дуць разглядацца асобна (калі толькі будуць...), і што 
на канфэрэнцыю, разглядаючую заходні пакт", ані 
Польшча ані Чэхаславакія запрошаны ня будуць. 


Хаўтуры ,аховы меншасьцяў". 


Як заўсёды, крывадушна і агідна адняслася Ліга 
Дзяржаў да справы парэзаных і паняволеных дзяржа- 
вамі народаў, да справы так-знаных меншасьцяў". 
Цікава, што на абарону гэтых меншасьцяў выступіў у 
Лізе вэнгерскі дэлегат, вядомы кат граф Апоніі, на 
здаваенным сумленьні" якога ляжыць столькі крыва- 
вых грахоў проці гэтых самых меншасьцяў-сялян у 
Вэнгрыі, якіх тады мадзярызавалі" ня горш, чым ця- 
пер--па вайне--,палянізуюць" дзе інш. 

Цікава і тое, што прапазіцыя літоўскага дэлега- 
та Гальванаўскаса аб стварэньні спэцыяльнай камісіі 
дзеля справаў меншасьцяў пры Лізе Народаў, якая-б 
апрацавала агульную, роўна абавязковую для ўсіх 
(навет, для Аніліі) канвэнцыю аб правох і абавязках 
меншасьцяў ува ўсіх дзяржавах,--была прынятв шля- 
хотнай ,асамблеяй людзкасьці", як злосная спроба 
выклікаць скандал і пасварыць між сабой усе дзяр- 
жавы, толькі-што быццам памірыўшыяся -- коштам гэ- 


тых меншасьцяў, І літоўскі дэлегат змушаны быў 
ўзяць сваю прапазыку назад, 

Украінскі дзеяч-эмігрант Петрушэвіч падаў Радзе 
Лігі пратэст--проці паступаньня Польшчы, не дапус- 
каючай да краю ўкраінцаў-эмігрантаў. Але, зразумела, 
красамоўства мін. Скшыньскага даказала ўсю няслу- 
шнасьць гэтага пратэсту“, 


»Чэха-Славацкая неспадзяванка. 


Вялікую, але нямілую, сенсацыю ўва Фванцыі, 
горды трыўмф у Нямеччыне і запраўднае замяшань- 
не ў Польшчы выклікаў апошні рашучы і неспадзява- 
ны крок спрытнага кіраўніка чэхаславацкай замежнай 
палітыкі Бэнэша, Нічога нікому з сваіх калегаў з 
»процінямецкага блёку" (ані Брыяну, ані Скшыньскаму, 
ані Малай Антаньце) не сказаўшы, мін, Бэнэш, не 
пасьпеўшы навет вярнуцца з Жэневы дамоў, запрапа- 
наваў нямецкаму ўраду--заключыць асобны пакт, га- 
рантуючы абодвым краям іх добрае і мірнае суседзтва, 
дый перад усім, зразумела,--іх граніцы. 

Значэньне гэтага кроку--у тым, што ён ня толь- 
кі прадбачыць, але ў значнай меры і стварае сам не- 
патрэбнасьць так-званага , ўсходняга пакту" (для Ча- 
хаў і Польшчы разам)--пад гарантыяй Францыі, чаго 
так дабівалася апошняя разам з Польшчай. 

Цяпер Польшча павінна будзе зрабіць тое-ж са- 
мае, што зрабіў чэхаславацкі міністар, але зрабіць - 
таксама на сваю руку--сам-на-сам з Нямеччынай, без 
усялякіх ,гарантыяў“ і бяз ,супольнага фронту" з 
Чэха-Славакіяй і Францыяй, Іншымі славамі -- ніякага 
супольнага і агульнага ўсходняга пакту“ ня будзе, 
і Польшча аказалася зусім абасобленай і”адзінокай. 

Нямецкая прэса кажа, што п, Бэнэш вельмі слу- 
шна зрабіў, што парваў з Польшчай, бо справа ня- 
мецка-чвхаславацкая--зусім ня тое, што нямецка-поль- 
ская --дый вязаць іх разам--зусім недарэчна. Паміж 
Нямеччынай і Чэха-Славакіяй спрэчкі--не аб граніцах, 
не тэрытарыяльныя, а гаспадарчыя, а перад усім да- 
тыкаюць палітыкі ўраду Чэхаславакіі, адносна да ня- 
мецкай меншасьці ў краі, Наадварвт, -- справа поль- 
ска-нямецкага пакту" -- справа перад усім тэрытары- 
яльная, датычучая грунтоўнага перагляду граніцаў, 


Справа Мосулю- пагроза англа-турэцкай 
вайны. 


Яркім доказам бяссільля Лігі зьяўляецца справа 
англа-турэцкага спору аб Мосуль. 

Сьпярша пакорная Англіі гада Лігі запрапана- 
вала даць ,мандат" Англіі на Ірак з Мосулем яшчэ 
на 25 гадоў. Але Турцыя, відаць, добра ведае,--хоць- 
бы з прыкладу Галіччыны, што значыць гэты ,мандат 
на 96 гадоў“. Турэцкі дэлегат заявіў, што мандат Ан- 
гліі над Мосулем, згорна з Лёзанскім трактатам і па- 
становай Лігі, ужо скончыўся і на ўсім абшары паві- 
нен быць зроблены прадбачаны гэтымі пастановамі 
плебісцыт. У выніку ,мірнага пасярэдніцтва" Лігі На- 
родаў, англійскі баявы флёт высланы да берагоў Тур- 
цыі ў Чорнае мора, а Турцыя сьцягнула да Мосулю 
тры корпусы і пачала падрыхтоўку да плебісцыту, вы- 
кідаючы тысячы хрысьціян з усяго спорнага абшару. 

Урэшце Рада Лігі, як Піпат, умыла рукі ў гэтай 
справе, аддаўшы яе Міжнароднаму Трыбуналу ў Га- 
азе, які да сьнежня мае азначыць ,кампэтэнцыю" Ра- 
ды Лігі. 

Вельмі падобна да праўды, што Турцыя, не ча- 
каючы сьнежня, папросту сілай возьме тое, што на- 
лежыць ей і без плебісцыту. Дзеля гэтага Турцыя 
ўжо паразумелася з урадам ССРР, які адкрыта зая- 
віў, што паможа ёй у яе слушнай справе-- проці Ан- 


глі. Ці пойдзе Англія на вайну з Турцыяй (і з ССРР), 
ня ведаем, Але што, калі пойдзе, дык будзе пабіта,-- 
гэта-ж пэўна!.. ма 

Турэцкая дэлегацыя заявіла, што ня можа напя- 
род абяцаць, што падпарадкуецца пастанове Гаагскага 
Трыбуналу і Рады Лігі. Абавязкавым зробіцца гэтая 
пастанова толькі тады, калі яе зацьвердзіць турэцкі 
парлямант у Ангоры, Пытаньне:ж, ці будзе вайна між 
Турцыяй і Англіяй, залежыць ад Англіі. Мосульскі 
абшар належыць да Турцыі і павінен астацца пры 
Турцыі. І калі англійскія войскі пойдуць далей, чым: 
дазваляе ім Турцыя, дык будуць адкінуты назад усімі 
ваеннымі сіламі Турцыі, 

Вось як, з лёгкай рукі кітайцаў, пачалі размаў- 
ляць ня толькі на Далёкім, але і Бліжэйшым Усходзе 
з ,каралевай мораў". 


Справа ,мандату на Сірыю“. 


Яшчэ больш скампрамітавала 
аўтарытэт Ліга ў справе францускага 
Сірыю. 

Як ведама, адначасна з мандатам, дадзеным Ан- 
глі на Ягіпет, Ірак і іншыя адабраныя ў Турцыі кра- 
іны, Францыя атрымала мандат (даручэньне) ад Лігі 
Народаў на ўпраўленьне Сірыяй. Гэтае ўпраўленьне“, 
як ведама, выклікала паўстаньне друзаў. Прадстаўнік 
сірыйскіх незалежнікаў, прыехаўшы ў Жэневу, зьвяр- 
нуўся да старшыні сабраньня Лігі ад імя правадыра 
паўстаўшых друзаў, султана Аль-Атрапа, з скаргай на 
Францыю, якая, гледзячы на Сірыю ўжо як на сваю 
калёнію, нарушае тыя варункі, на якіх край быў ад- 
даны ей пад мандат Лігай Народаў. Ён прасіў Лігу, 
каб разабрала спорку між францускай уладай і нася- 
леньнем краю, а перад усім спыніла праліцьце крыві, 
Ліга павінна была спраўдзіць, як яе імем упраўляе 
краем Францыя. Але дамаганьне прадстаўніка Сірыі 
навет не папала ў Раду Лігі. Ліга памятае, як адка- 
зала Англія на падобнае дамаганьне Ягіпту ў яго. 
крывавым канфлікце з Англіяй, і навет ня спробава- 
ла споўніць свой бясспрэчны абавязак. 


свой маральны 
»Мандату" на 


Выбары ў Раду Лігі. 


Уканцы, прыняўшы рэзалюцыю аб патрэбе склі- 
каньня агульнай міжнародавай канфэрэнцыі ў справе- 
гаспадарчай адбудовы Эўропы (прапазіцыя француска- 
га дэлегата Люшэра) і рэзалюцыі аб нясваечаснасьці 
скліканьня гэткай самай канфэрэнцыі ў справе раз- 
браеньня, Ліга Народаў закончыла сваю працу, вы- 
браўшы да сваей Рады на наступны год тых-жа са- 
мых сяброў, што былі ў гэтым годзе. Гэткім чынам, 
як можна было і прадбачыць, усе пышныя заявы і 
спадзяваньні пана Скшыньскага, абяцаўшага ,забясь- 
печыць Польшы належнае ей мейсца ў Радзе Лігі. 
Народаў", аказаліся пустымі... 


Важнейшыя здарэньні. 
У Польшчы. 


3 Варшавы--у Бэрлін. 


У аўторак, 29 верасьня, пасьля візыты да; 
Прэзыдэнта Войцехоўскага ў Спале і раду канфаэ- 
рэнцыяў з прэм. Грабскім і мін, Скшыньскім, ра- 
давы міністар замежных спраў Чычэрын паехаў у 
Бэрлін. 

У Бэрліне п. Чычэрына ўжо чакае кансіліўм 
дахтароў, ад пастановы якіх, як паведамляе (до- 
сыць сымвалічна..) Пат, будзе залежаць, куды 
далей мае ехаць--на курацыю --п. Чычэрын... 

Польская прэса паведамляе, быццам нямецкі 
пасол у Варшаве ніяк ня мог пабачыцца адзін на 
адзін з Чычэрыным, ня гледзячы на ўсе сваі 
стараньні... 


Новы плян фінансава - гаспадарчай санацыі. 


Польская прэса піша аб тым, што прэм. Грабскі 
падаў Прэзыдэнту новы праект фінансава-эканамічнай 
санацыі краю. Новы плян ураду Грабскага складаецца. 
з З часьцей: з абмежаваньня бюджэтных выдаткаў, з 
мераў дзеля адбудовы раўнавагі тарговага балянсу і-- 
выкарыстаньне манаполіяў--сьпіртавой, саляной і ты- 
тунёвай. 

Гэтыя манаполіі маюць быць праданы замежным 
капіталістам. 

Польскія дзяржаўныя чыгункі таксама маюць 
быць часткова ці цалком адданы ,пад уплыў" замеж- 
нага капіталу. 

Усе гэтыя дапраўды-ж радыкальныя меры пан 
Грабскі мае правясьці ў жыцьцё ня звычайным шля- 
хам--праз парлямант, гле будзе дамагацца надзвычай- 
ных паўнамоцтваў ..для п. Прэзыдэнта, як год-два 
таму назад, 

Украінская прэса (дый сам п. Млынарскі) сцьвяр- 
джае, што заехаўшаму з Амэрыкі ў Лёндан дэлегату 
польскага міністарства скарбу, на яго заходы аб па- 
і прыватныя фінансісты 


зыцы, англійскія ўрадавыя 
заявілі, што могуць даць грошы Польшчы, але пад 
варункам, што расходаваньне гэтай пазыкі, а заадно 


ўжо--і ўвесь напрамак польскай урадавай палітыкі,-- 
маюць падлягаць кантролю і парадам" англійскіх 
»дарадцаў", якіх ласкава згаджаецца (ведама,--не дар- 
ма])--прыслаць Англія... Іншымі славамі, Польшчы 
прапануецца ня што іншае, як апека, пад якую адда- 
юць звычайна непаўналетніх, марнатраўных ці хворых 
на розум уласьнікаў... 

Толькі, ведаючы гета, можна зразумець тую абу- 
раную няведамага гвалтаўніка палеміку і абарону дзяр- 
жаўнай незалежнасьці Польшчы, якую даў нічога не 
разумеўшым слухачом у сваей пекнай і гарачай пра- 

мове ў часе паморскіх урачыстасьцяў пан Прэзыдэнт 
Рэспублікі... Пан Прэзыдэнт рашуча заявіў. ,Рукі 
вон!" 

І п. Млынарскі вярнуўся дамоў без пазыкі... 

Але-ж, як піша адна англійская газэта, бяз ,фі- 
нансавага дарадцы", дый з тэй-жа Англіі Польшча не 
абойдзецца.--Вядомы фінансіст Вільям Гуд, які ўпарад- 
каваў фінансы Аўстрыі і Вэнгрыі, мае быць запроша- 
ны п. Грабскім--дзеля правядзеньня ў жыцьцё новага 
пляну фінансава-гаспадарчай санадыі Польшчы... 


Заграніцай. 


Апэтыты немцаў растуць. 


Нямецкія нацыяналісты дазволілі Штрэзэману і 
Лютэру падпісаць .заходні пакт" толькі пад варункам 
поўнага зьняцьця акупацыі нямецкіх зямель над Рэйнам. 


Вайна між Турцыяй і Англіяй на валаску. 


Ваяўнічы настрой у Турцыі расьце. Турэцкі ўрад 
змабілізаваў усе рэзэрвы (запасных). Па ўсіх местах, 


пачынаючы ад сталіцы, бязупынныя маніфэстацыі - 
у чэсьць Кемаля і ССРР і--проці Англіі. 


Пад мосульскі абшар падцягнуты вялізарныя сілы. 


Турэцкая праса піша, што сама Ліга Народаў 
справакавала вайну між Турцыяй і Англіяй. 


Вось дык Ліга! 


Аб'вяшчэньне незалежнасьці Сірыі. 


Паўстаўшыя проці бяспраўнага панаваньня Фран- 
цыі ў Сірыі друзы абвясьцілі незалежнасьць усей Сірыі. 


Султанам сірыйскай дзяржавы выбраны Аль-Ан- 
тран, прэм'ерам ураду--дохтар Шабэндэрбэй. Габінэт 
зложаны з найвыдатнейшых грамадзкіх дзеячаў Сірыі. 


Вайна ў Марокко. 


Пад націскам двух магутных дзяржаў -- Францыі 
і Гішпаніі мароккскія паўстанцы значна падаліся на- 
зад. Навет гішпанца, якіх заўсёды і ўсюды білі рыфэ- 
ны (кабілы), і тыя часам маюць перавагу, 

або: цікаўная гісторыя аб ,аўтакефальным" 
безгалоўі. 


І. ,Нак дошла ты до низни таной?". 


Ад самага пачатку ўзнаўленьня Віленскае 
Праваслаўнае Духоўнае Оэмінарыі пасьля выхаду 
з Вільні немцаў паміж яе истинно рускими" кі- 
раўнікамі і беларускім грамадзянствам адбывала- 
ся даволі вострая барацьба за нацыянальны ха- 
рактар гэтае ўстановы. 

Беларускае грамадзянства трэбавала, каб сэ- 
мінарыя, якая ўзгадоўвае сьвяшчэньнікаў для бе- 
ларускага праваслаўнага насяленьня, ўшанавала, 
нацыянальныя патрэбы гэтага насяленьня і ўзга- 
доўвала сьвяшчэньнікаў у мове і ў духу беларус- 
нім. Наадварот, прадстаўнікі маскоўскае чорнасо- 
ценскае спадчыны па царскай Расеі цьвёрда стая- 
лі на тым, іцто праваславіе -- гэта ,руссвая вБра“ 
і мусіць быць неразрыўна зьвязана з маскоўскім ду- 
хам і расейскай мовай. 

Калі ў Заходняй Беларусі ўмацавалася поль- 
ская ўлада, дык сярод ,маскоўскае орыентацыі" 
пачадося некаторае раселаеньне, Больш разважныя 
»русафілы“ зразумелі, што істнаваньне правасла- 
вія, адарванага ад народнае масы і нацыянальна 
чужога яму, ды абапёртага выключна на маскоў- 
шчыне, пры оўчасных адносінах і росьце нацыя- 
нальнае сьвядомасьці сярод беларусаў зьяўляецца, 
дужа сумліўным,. Дык трэба ісьці на згоду з бе- 
ларусамі,--казалі яны. ,Закаянныя-ж маскалі, на- 
адварот, ні на якія ўступкі беларусам не згаджа- 
ліся. Іх лёзунгам было: цаной угодлівасьці перад 
сільнейшым -- польснаю ўладаю - ратаваць маскоў- 

? шчыну" і ні ў якім прыпадку не дапускаць зьбела- 
рушчаньня сэмінарыі. 

Наіўныя: яны абвесьцілі прынцып, што на- 
родная мова павінна ўступіць мейсца дзяржаўнай, 
і польская ўлада--згодна з гэтым прынцыпам - 
падтрымала іх у барацьбе з беларусамі з тэй дум- 
кай, што замест старой расейскай дзяржаўнай 
мовы ў новай польскай дзяржаве, натуральна, бу- 
дзе ў праваслаўную царкву і ў яе ўстановы ўве- 
дзена і новая дзяржаўная мова- польская... 

І вось вынікі гэтага: Віленская Праваслаўная 
Духоўная Сэмінарыя фактычна ўжо ня істнуе, бо 
з яе выдзелены агульна ўзгадаваўчыя клясы, якія 
ператвораны ў польскую дзяржаўную гімназію, а, 
клясы багаслоўскія вядуцца яшчэ пакуль-што па- 
расейску -- з тым, што цераз год-два і ў іх будзе 
ўведзена польская мова, як выкладовая. 

Гэтак для беларускае вёскі будуць узгадоў- 
вацца праваслаўныя сьвяшчэньнікі, якія стануцца 
агентамі апалячываньня беларусаў. 

Не дармаж на ўсіх сэмінарскіх вечарох сэмі- 
нарысты -- з лёгкае рукі ,ойца Філіпа Морозова" 
пяюць: 

»РоІзКі ту пагба, ро!вкі Іца, 
КібіеўзКі васгер ріавіюуу...." 


2. Хто вучыцца ў сэмінарыі? 


Спольшаньне сэмінарыі--гэта ня толькі ўдар 
беларусам, але і нарушэньне асноўнага прынцыпу 
польскае канстытуцыі аб навучаньні дзяцей ў іх 
роднай мове. 

Бо-ж па нацыянальнай прыналежнасьці вучняў 
яе, сэмінарыю, нельга інакш назваць, як беларускай, 

Вось цыфры, якія пацьвярджаюць гэта. “ 

Паводле анкеты, зробленай сэмінарокай ула- 
дай у канцы лістапада 1921 года, на агульную 
лічбу 175 гадунцоў сэмінарыі 148 (або 84,59/о) за- 
явілі самі, што яны--беларусы. 

Паводле анкеты 1922-28 школьнага году ліч- 
ба беларусаў узрасла да 221 пры агульным ліку 
вучняў 2992, што складае 75,67/0. 

І вось, для іх пан міністар асьветы Грабскі 
завёў навуку выключна ў польснай мове. Хоць-бы 
дзеля ,прызваітасьці" зрабіў сэмінарыю ,двуязыч- 
най“, дык быў-бы нейкі знак ушанаваньня правоў 
беларускага народу. Але ў п. Грабскага не хапіла 


зтолерантнасьці" і лібэралізму" навет на тое, каб 
правясьці ў жыцьцё яго-ж уласны прынцып. 


з. Голас абурэньня. 


Сярод праваслаўных дзеячоў рэарганізацыя 
сэмінарыі выклікала агульнае абурэньне. "Голькі 
цяпер, як галоўны вінавайца спольшчаньня сэмі- 
нарыі--, истинно руский поляк" архімандрыт Філіп 
Морозов, зруйнаваўшы сэмінарыю, адронся і ад пра- 
ваславія ды прыняў наталіцтва, -- толькі цяпер усе 
»Истинные православные" заварушыліся, бачучы, 
што разам з польшчынай неадступна йдзе і наталі- 
цтва.., 

Вось, як інфармуе нас аб утварыўшымоя па- 
лажэньні адзін з гэных ,верных праваслаўных": 

»У цяжкіх варунках распачала свой новы 
школьны год Віленская Праваслаўная Духоўная 
Сэмінарыя, 7; 

Сэмінарыі, як духоўнае школы, узгадоўваю- 
чае будучых праваслаўных пастыраў, ужо няма- 
шака.., На касьцях яе вырасла ,ўпанствовёная" 
8-клясавая гімназія з польскай выкладовай мовай. 

Павольная, але ўпорлівая палянізатарская 
работа уойца архімандрыта Філіпа“, аблічча яко- 
га толькі цяпер аканчальна выявілася, дала на- 
лежныя плады: сэмінарыя спольшчана -- і споль- 
шчана аканчальна. 

Ня кажучы ўжо аб тым, што ад часу рэк- 
тарства Ў сэмінарыі 6сйца Філіпа“ яна ўтраціла 
сваё нацыянальнае аблічча, -- цяпер прыходзіцца 
адзначыць, што яна ўтраціла і свой духоўны во- 
блік, Характэрна, што сярод новага пэдагагічнага 
складу ,ўпанствовёнай"“.8-клясовай гімназіі ака- 
залася пяцёра палякоў-нкаталікоў і двое немцаў- 
лютаранаў. 

Калі да гэтага дадамо, што навучаньне ўсіх 
прадметаў (апрача Закону Божага) ў першых ча- 
тырох клясах зрэарганізаванае сэмінарыі адбы- 
ваецца папольску, што пратаколы паседжаньняў 
пэдагагічнае рады пішуцца таксама папольску, 
што новы пан дырэктар" Деон Белявскі (тож 

“ »йстинно русский поляк") на першым-жа пасе- 
джаньні пэдагагічнае рады падыймаў пытаньне, 
ці гожа пускаць у царкву на царкоўныя службы 
вучняў усіх васьмёх клясаў сэмінарыі, што той- 
жа пан дырэктар" радзіў клясавым узгадаваль- 
нікам гутарыць з вучнямі навет і ня ў часе за- 
няткаў толькі папольску, -- дык будзем мець яс- 
нае прадстаўленьне аб тым, што такое цяпера- 
шняя .зрэарганізаяваная сэмінарыя“. 

Сельскаму прыхадзкому духавенству і бела- 
рускаму сялянству, якія аддаюць свае апошнія 
грашакі на вучэньне дзяцей у духоўнай школе, 
непатрэбна спольшчаная сэмінарыя-гімназія: поль- 
скую адукацыю яны знойдуць уў кожнай польскай 
»паньствовай" гімназіі, якіх гібель нароблена па 
нашых мястэчках. Цяперашняя сэмінарыя мусіць 
быць зачынена і аканчальна зьліквідавана, а за- 
мест яе павінна вырасьці Беларуская Праваслаў- 
ная Духоўная Сэмінарыя. 

Вышэйшая праваслаўная духоўная ўлада 
павінна-ж урэшце зразумець, да чаго даводзіла 
і даводзе яе адарванасьць аў народу, яе нера- 
шучасьць. Павінна зразумець, якая небясьпека 
пагражае цяпер праваславію, д усей рашучась- 
цяй яна павінна разарваць сувязь з польскім“ 
праваславіем і ўзяцца за будаваньне беларускае 
нацыянальнае царквы", 


Так гавораць і другія прадстаўнікі тэй гру- 
пы, якая йшчэ нядаўна з усей энэргіяй падтры- 
млівала ,ойца Філіпа" і яго пачынаньні... 


4. Аўтонефалія на паперы і ў жыцьці. 


Як нас інфармуюць, думка спольшчаньня 
сэмінарыі пачала правадзіцца ўрадам у жыцьцё 
яшчэ ў 1928 годзе. Макар асьветы ў пісьме на 
імя архіяпіскапа Хвядоса ў чэрвені 1923 года па- 
ведаміў аб выдачы ,ойцу Філіпу Морозову"“ дапа- 
могі ў ліку 10 мільёнаў марак і заявіў, паміж ін- 
шым, што пры рзарганізацыі сэмінарыі, якой урад 
стада будзе даваць дапамогу грашмі, ,дзяртаўны 
язын паступова знойдзе ў Віленскай сэмінарыі нале- 
нае мейсца, прынцыпова, як вынладовая мова“, І ха- 


Грамедзяне! пасылейце сваіх ДЗЯЦеЙ у родныя беларускія ШКОЛЫ! 


ця гэты прынцып" ня выклікаў ня толькі ніяка- 
га энтузіязму навет ў паназначаных урадам ,ура- 
доўцаў духоўнага ведамства“ ,аўтокефальнае" цар- 
квы, а, наадварот, болей ці меней ,далікатныя" 
пратэсты,--хаця зьдзейсьненьне яго цяпер выклі- 
кае ўжо агульны пратэст верных праваслаўных, 
якія ўжо на апошнім Эпархіяльным зьезьдзе ў 
Вільні выразна былі заявілі, што дзеці мусяць ат- 
рымліваць навуву ў роднай мове, -- аднак, міністэр- 
ства асьветы сваёй уладай ,перастроіла“ і споль- 
шчыла сэмінарыю. 

Уся гэтая гісторыя нязвычайна характэрна 
дзеля польскае ўрадовае палітыкі ў адносінах да 
праваслаўнае царквы і да волі тых, хто гэную цар- 
нву силадае. А вось колькі дзён назад у Варшаве 
адбывалася гучная ,аўтокефальная" дэманстрацыя 
з загранічнымі гасьцьмі, на якой польскі ўрад 
усяму сьвету паказваў на славах, як крэпка шануе 
самастойнасьць і волю ,сваей" праваслаўнай 
царквы... Аль. 


ХРОНІКА. 


еда буд над рэдактарам Войцінам. 18 верасьня 
у віленекім акружным судзе разьбіралася справа 
рэдактара Антона Войціка, абвінавачанага па 129 
і інш. стацьцях за надрукаваньне раду стацей і 
заметак у ягонай часопісі ,Сялянская Праўда“, 
прыпыненай уладай. 

Зусім неўспадзеўкі суд адбываўся тайна --у 
закрытым паседжаньні. Дык ніякае справаздачы 
даць аб ім ня можам. 

Прыгаворам суда рэд. Войцік апраўданы ў-ва 
ўсіх закідах .,антапаньствовасьці“ па 129 ст. і за- 
суджаны толькі за непашану ўлады і за надрука- 
ваньне карэспандэнцыі, зьместу якое сьведкі не 
здалелі давясьці і якая палічана судом, як пашы- 
рэньне фальшывых вестак аб дзеяльнасьці ўлады. 
За гэта рэд. Войцік засуджаны на год вязьніцы з 
залічэньнем яму б месяцаў, якія ён прасядзеў да 
суда. 

ў Бараніў беларускага рэдактара адвакат Ро- 
дзевіч. 

Як нас інфармуюць, рэд. Войцік падае скар- 
гу на рашэньне суда ў вышэйшую інстанцыю. 


аз Пісьмо дэпутата Ярэміча. З прычыны таго, 
што Сойм цяпер адпачывае“ і няма магчымасьці 
падаць адпавденую інтэрпэляцыю, дэп. Ярэміч 
зьвярнуўся да маршалка Сойму з пісьмом, у якім 
просіць яго заступніцтва за палітычных вязьняў 
у лічбе 200 асоб, катаваных у палітычнай паліцыі 
ў Пружанах. 

Сярод арыштаваных -- адна старая кабета 65 
гадоў, ды сэкрэтарка Беларускага Пасольскага 
Клюбу, Кацярына Стаўбуняк, трое малых дзяцей 
якое асталіся ў хаце адны- бяз ніякае апекі. 

Арышты зроблены на падставе падазрэньня 
У прынадежнасьці арыштаваных да камуністычнае 
партыі. 


“е Прыватныя шнолы. У Цэнтральную Бел. 
Шк. Раду паступаюць просьбы ад сялян аб ад- 
крыцьці прыватных беларускіх школаў у тых вё- 
сках, дзе няма ніякіх школ, або ёсьць польская, 
але жыхары хочуць, каб была беларуская. 


«ба Польсная дэмакратыя і ,полёнафілы“. Поль- 
ская дэмакратычная газэта ,Кшўег УПейзкі“ на- 
друкавала цікавы нарыс гісторыі ,полёнафільска- 
га" руху сярод беларусаў, які заўсёды канчаўся 
для беларусаў дужа шкодна і ліквідаваўся. Пры 
гэтым газэта, як сьлед, закляйміла арганізацыю 
«казённых полёнафілаў“ і павадыра іх ,доктара“ 
Павлюкевіча. 

За гэта пакрыўдзіліся... польскія абшарнікі! 
Яны ўзялі Павлюкевіча пад свае крыльца і ў аба- 
рону яго надрукавалі ў сваей газэце ,Біоўо" -- 
ажно ў двух нумарох! -- вялізарную пахвальную 
стацьцю аб Павлюкевічу ісамім Аляксюку. Стаць- 
ця падпісана Павлюкевічам. 

Мы не зьвярнулі-б увагі на гэнае Павлюке- 
вічаўскае выступленьне, калі-б ня тое, што: 1) 
польская дэманратыя паказала, што яна з агідай 
адварачываецца ад таніх ,прыяцеляў польшчыны“, 
явіх за грошы можна вупляць дзесятнамі; 2) што, як 
аказалася, Павлюкевіч ссябраваўся з польснімі па- 
намі-абшарнінамі; 3) што, апрача кумпаніі Цавлюке- 
віча, іншых ,полёнафілаў“ ужо няма іа) што той-жа 
Півлюкевіч ясна і выразна заявіў у ,5оуіе", што 
ягоная вумпанія выраваецца еднасьці з нашыні бра- 
тамі з-за радавае мяжы. 

Што да апошняга, дык толькі яўныя здрад- 
нікі беларускага народу могуць выракацца еднась- 
ці ўсіх беларусаў, з прычыны падзелу іх зямлі 
гранічнымі межамі, Цяпер дык аблічча павадыра 
»апошніх полёнафілаў" хіба ўжо выявілася акан- 
чальна. 


ваг Добры прыклад. Парахфіяльны Камітэт Пра- 
зароцкае царквы (Дзісьненскага пав.) прыслаў 
Беларускаму Камітэту Помачы ахвярам вайны 
сем залатых, якія былі зложаны парахфіянамі гэ- 
тае царквы на Багача (8/1Х). 

Калі-б усе прыходы пайшлі па прыкладу гэ- 
тых парахфіян, дык мы не цярпелі-б гэтак матэ- 
рыяльна, як церпім. 

Хай гэты дабры прыклад будзе пачаткам для 
другіх прыходаў! 

«ба Намісар Ураду 
Эра 


і шофэры. 
з 26 верасьня піша: 
пятніцу ўвечары колькінадцаць п'яных 
шафэроў, нездаволеных загадам камісара Вімбора 
ў справе вулічнага руху, зрабілі на яго засаду 
перад домам і накінулася на яго ў той мамэнт, 
як ён апынуўся лерад варотамі.. Камісар здалеў 
выкруціцца, і шофэры пабілі выходзіўшага якраз 
з дому адваката Ямонтта, узяўшы яго за Вімбо- 
ра. Напасьнікаў арыштавалі, 


газ Яшчэ адзін Павлюкевіч. У Беластоку вы- 
крыта шпігоўская арганізацыя, якая працавала на 
карысьць аднэй з суседніх з Польшчай дзяржаў. 
Сябры яе--чыгункавыя ўрадоўцы-расейцы Андрэй 
Курышэв, Лявон Кірылов і Мікалай Павлюневіч...... 


Падзяка. 


Парахвіянам Празароцкае гм. (Нясьв. пав.), 
ахвяраваўшым грошы на карысьць беларускіх сі- 
рот, якія ўзгадоўваюцца ў Беларускім прытулку 
ў Вільні -- прыношу сваю шчырую падзяку. 

Скарбнік Камітэту Помачы 
пацярп. ад вайны Ів. бавіцні. 


Б а 
Ліспы у рэдакцыю, 


З поваду прапанаванага 17-га гэтага верась- 
ня ўрачыстага аб'яўленьня аўтокефаліі праваелаў- 
най царквы ў Польшчы ніжэй падпісаныя, пры- 
сутныя ў гэты час у Варшаве праваслаўныя па- 
слы і сэнатары, уважаюць за свой абавязак перад 
праваслаўным насяленьнем у Польшчы, выбраў- 
шым іх і даручыўшым ім абарону сваіх правоў і 
інтарэсаў, заявіць, што акт гэты ўтвораны праз 
афіцыальную царкоўную ўладу бяз ведама і ўдзе- 
лу праваслаўнага народу і што выразіць свае жа- 
даньні ў гэтым пытаньні дарогай канонічнай (на 
саборы) гэтаму народу дадзена ня было. 


Сэнатар В. Багдановіч, 
Дэпутат Сойму Рагуля, 
Сэнатар А. Уласаў, 
Сэнатар М. Чэркаўсні, 
Сэнатар Л. Марковіч, 
Сзнатар Й. Пастэрнан, 
Сэнатар А. Леўганоўсная. 


Варшава, 16/Х. 1925. 


» (аз. Жагва"“ у 


ЗОДХ. 25, 


Паважаны грайадзянія Рэдактар! 


Будучы ў Баранавічах 15 жніўня гэтага го- 
ду, я прыпадкова даведаўся ад аднаго знаёмага, 
што ў Цырку адбываецца нейкае Беларускае са- 
брэньне. Дзеля цікавасьці зайшоў паслухаць, аб 
чым там будуць гаварыць. Прыйшоў я як раз 
перад самым канцом, калі ўжо рыхтаваліся да вы- 
бараў. З прысутных хтосьці выставіў і маю кан- 
дыдатуру, ія, к вялікаму майму зьдзіўленьню, 
раптам быў выбраны сябром нейкае Часовае Бела- 
рускае Сялянскае Рады. а 

Зазнаёміўшыся бліжэй з заданьнямі гэтай 
арганізацыі з іхняй газэтай Сялянская Воля", а 
таксама з прошлай палітычнай дзейнасьцяй ініцыя- 
тараў новай крамкі П. П. Цяўлоўскага, Міткевіча 
і іншых, Я прыйшоў да пераканьня, што гэта 
ёсьць новая спроба ашукаць Беларускае Сялянства. 

Гэтыя паны нічога супольнага з вызвалей- 
чам рухам Беларускага Оялянства ня маюць, а, 
наадварот, пад новаю фірмаю яны будуць прадаў- 
жаць варожую Сялянству працу так, як гэта ра- 
білі іх папярэднікі іх--Алякоюкі, Валэйшы, Пав- 
люкевічы і інш., прадаючы інтарэсы Беларускага 
Сялянотва Польскім панам, вядучы барацьбу з 
тымі Беларускімі арганізацыямі, якія ставяць сабе 
мэтай запраўдную абарону інтарэсаў рабочых 
і сялян. : 

Гэтым заяўляю, што нічога супольнага з 
штучна -- выбранай на падтасаваным зьезьдзе 
Тымчасовай Беларускай Радай ня маю, бо яна, як 
арганізацыя, ідзе ўразрэз з імкненьнем сялянска- 
работніцкае масы. (Сябрам яе не састаю. 


З пашанай Н. Осіпін. 


Ба е 
Беларусы у Латвіі. 


Латышызацыя беларусаў. 


Адзіная беларуская газэта ў Латвіі --,Голае 
Беларуса“ - піша: ў 

Пад націскам некаторых латгальскіх дэпута- 
таў Міністэрства Прасьветы станўла на дужа сьлі- 
зкі шлях аблатышываньня беларускага жыхарства 
у Латгаліі. 

З гэтай мэтай уздоўж усяе ўсходняе мяжы 
Латгаліі, у валасьцёх з беларускім жыхарстам, 
пачынаючы з мінулага 1924-25 вучэбнага году, за- 
дожаны асобныя пачаткавыя школы. 

Згодна зізаконам аб прасьвеце ў Латвіі, усе 
пачаткавыя школы, у тым ліку і пачаткавыя шко- 
лы для меншасьцяў, утрымліваюцца: мяйсцовымі 
самаўрадамі з мяйсцовых сродкаў, або з дапамогай 
Ураду. Гэтымі школамі кіруюць асобныя школь- 
ныя мястовыя і павятовыя ўправы, куды ўвахо- 
дзяць і прадстаўнікі ад меншасьцяў. Голас мен- 
шасьцяў вельмі слабы ў гэтых школьных ўупра- 
вах, аднак, ён усёжткі ёсьць, і меншасьці часта 
яго падымаюць у абарону сваіх інтарэсаў. 


Рэдактар. Выдавец: Ул. Варавва. 


Ж Ы ЦЬ Ц Ё 


шамана аааааннванннвіеі 


В АБ АЗР У 0 А 


Няудапая інтрыга. 


Пэўне шмат каму памятны паход, падняты 
бандай Цавлюкевіча (так-званай , Часовай Бела- 
рускай Радай") проці вядомага беларускага дзеяча, 
грам. Луцкевіча. Была пушчана сфабрыкаваная 
гэнай бандай чутка, быццам ,па загаду грам. Луц- 
кевіча" ў Менску расстраляны былы сэкрэтар Ві- 
ленскае Беларускае Гімназіі і карэктар беларускіх 
газэт, Уладзімер Шалешка, які з прычыны палі- 
цэйскага перасьледаваньня быў прымушаны ўця- 
чы ў Менск. : 


Ня гледзячы на ўсю дурноту гэтае выдумкі, 
ня гледзячы на заявы жонкі ,расстралянага", што 
сям'я мела ад Шалешкі пісьмы і ведае, што той 
жыве і добра ўстроіўся,--польская прэса ахвотне 
расчыніла свае страніцы дзеля пашырэньня пав: 
люкевічаўскае хлусьні аб расстрэле“. Асабліва 
горача падтрымаў Павлюкевіча рэдактар абшар- 
ніцкае газэты ,510ў0“, які навет адмовіўся надру- 
каваць пісьмо жонкі Шалешкі, пратэставаўшае 
проці ўжываньня імя яе мужа дзеля нейкае бруд- 
нае інтрыгі. З дазволу пана камісара ўраду на м. 
Вільню, Вімбора, Павлюкевіч склікаў мітынг" 
»усіх беларусаў м. Вільні бяз розьніцы партыяў", 
на які, аднак, прыйшло ўсяго толькі... 93 асобы! 
І на гэным ,мітынгу", ведама, сыпаліся громы і 
пяруны на галаву грам. Луцкевіча--з тэй выраз- 
най мэтай, каб даць адміністрацыі хоць-якую пры- 
чэпку дзеля перасьледаваньня так няпрыемнага 
для яе павадыра беларускага адраджэнскага руху. 

Нічога не памагло і тое, што-такі знайшлася 
на ўсю Вільню адна-адзіная польская часопісь -- 
»Кшўег УПейзкі”, якая, хоць перш надрукавала 
павлюкевічаўскую хлусьню, аднак, зьмясьціла і 
пісьмо жонкі Шалешкі “з выясьненьнем справы... 

Белагруская прэса дала тады належнае высь- 
вятленьне гэнае бруднае інтрыгі, Цяпер-жа на 

аа ана казана тата нана а е н паса. 


рукі жонкі Шалешкі ,нябожчык“ прыслаў пісьмо, 

У якім пад датай 14 жніўня піша паміж іншым: 

Насупраць галасу, паднятаму віленскімі га- 

зэтамі аб маім быццам-та расстрэле ў Менску, - 

я жыву. З сумам прадстаўляю той непакой за 

мяне, які мусілі ўзбудзіць у табе гэткія весткі. 

Я сам толькі 18-га жніўня, незнарок пры- 

ехаўшы ў Менск, даведаўся, што на агульным 

сходзе ўсіх віленскіх беларусаў бяз розьніцы 

вызнаньня і перакананьня“, які адбыўся чамусь 

у клюбе польскай інтэлігенцыі пр., мяне -- рас- 

стралялі, Што рупіла ня ведаю кагось 
злосную пра мяне выдумку? 

“Мяне надта дзівіць, што ты не атрымала 


(як відаць з газэт) маіх лістоў, якіх я паслаў 
табе два... 


пускаць 


Друкуючы гэтыя выметкі з пісьма грам. Ша- 
лешкі, мы ня можам ня прыпомніць, што банда 
Павлюкевіча асабліва напірала на тое, што жонка, 
яго сама ня мела ад яго ніякіх пісем. Вось-жа 
цікава даведацца, снуль гэная нумпанія ведала, што 
пісьмы Шалешні, аб янвіх ён піша ў апошнім пісьме, 
да яе не дайшлі“! Адказ на гэтае пытаньне мо' вы- 
сьвятліў-бы і пытаньне аб тым, хто загадаў Пав- 
люкевічу распачаць усю інтрыгу... 


Адначасна з пісьмом да жонкі Шалешкі, да 
нас дайшла вестка, што грам. Шалешка, каб па- 
лажыць канец усялякім сумляваньням аб тым, ці 
ён яшчэ жыве на сьвеце, быў у Менску асабіста 
ў польскага консеула і прасіў яго запярэчыць ў 
польскіх газэтах ў Вільні весткам аб яго вібы-то 
расотрэле. Аднак, дагэтуль пан коноўл просьбы 
гэнае ня споўніў... 


Так брудная інтрыга банды Цавлюкевіча не 
ўдалася: нябожчык" аназаўся шывым і здаровым! 


зазнала гас гканаакна клана хаачнанасачааннчааак-каназаавяна 1: а кааааяззнса зачатак зна хана нена акаляе атая атачае а з: газэ. 


Каб пазбыцца пратэстаў меншасьцяў, нова- 
створання школы выключаны з кампэтэнцыі па- 
вятовых і мястовых школьных ўпраў і падпарад- 
каваны беспасярэдня Міністэрству Прасьветы. 
Школы гэтыя для адзнакі ад звычайных пачатка- 
вых школ, называюцца дзяршаўнымі пачаткавымі 
школамі. 

Паглядзём, 1нто робіцца ў гэтых колах, 
якіх адчынена ўжо не адзін дзесятак, а хутка бу- 
дзе працаваць яшчэ больш. 

Перш-ня-перш, кожнага, нават зусім старонь- 
няга чалавека, зьдзівіць склад вучяяў і настаўні- 
каў гэтых школ--У той момант, калі вучні ва 
ўсіх гэтых школах нямаль выключна беларусы 
(іншых нацыянальнасьцяў дужа мала), настаўніні 
ва ўсіх шнолах вынлючна латышы, і прытым такія 
латышы, якія зусім ня ведаюць беларускае мовы, 
і ня толькі ня ведаюць яны мовы беларускай, але 
ледзь гутараць і парасейску. ў 

Няма чаго ўжо паўтараць, што беларускія 
дзеці не разумеюць латышскае мовы; аднак, пачы- 
наючы з першага году вучэньня, настаўнікі нова- 
створаных школ пачынаюць навучаць дзяцей ў 
латышскай мове і па латышскаму падручніку. 

Самі настаўнікі прызнаюцца, што працаваць 
У такіх школах проста мучэньне. . 

Ну, а як адчуваюць сябе дзеці? 

Дая іх гэта мучэньне ў тры разы большае. 

Бацькі вельмі неахвотна пасылаюць у гэткія 
школы сваіх дзяцей. 

Каб іх прывабіць, прыдуманы спосаб: дзе- 
цям безграшова раздаюцца падручнікі і іншыя 
вучэбныя прылады, а часам нават і вопратка, і 
абутак. ў 

Гэткім чынам паўтараецца ў Латвіі тая ня- 
мецкая палітыка, якая імкнулася абнямечыць па- 
лякоў і якая ведама пад харакіэрным лёзунгам 
»Ртаре пас Озіеп“! 

Ну, а-куды-ж падзеліся лёзунгі 
чэньня народаў? 

Куды падзеліся правы беларусаў на сваю 
нацыянальную школу ў Латвіі? 


Ба 
Юрыдычныя парады. 


Падпішчыку 79 1888. 


Запытаньне: Ці можа абшарнік бяз згоды 
сэрвітутчыкаў аддзяліць часьць сэрвітуту ім на 
ўласнасьць і змусіць карыстацца астаткам? 

Калі можа, то якую часьць і ці там, дзе ён 
захоча? 

Адказ: Згодна з ўставай з 10./І. 1922 г. мо- 
жа выдзяліць !/з сэрвітуту, а справа вырашаецца 
ў камісіі. 


самаазна- 


Падпішчыку 79 1928. 

Жалабу да Пракурора. 

Падпішчыну Ме 1525. 

Запытаньне: Ці можа сын без дазволу маткі 
памяняцца купленай зямлёю, калі купчая зробле- 
на на бацьку, які памёр, а сын другі не вярнуўся 
з вайны. 

Адказ: Ня можа. 


Падпішчыну селяніну з в. Альшанаў. 

Запытаньне: Абшарнік хоча скасаваць сэр- 
вітут і дае вёсцы !/з часьць оэрвітутнае зямлі, а 
ў шаедаіе гіетзКіт“ сказалі нам, што пан паві- 
нен даць нам з ліку сэрвітутнае зямлі '/г нашае 
надзелянае зямлі, Як па закону? 

Адказ: Згодна з уставам з 10./І. 1922 г. па- 
вінна быць выдзелена /; сэрвітутнае зямлі. 
ў Падпішчыну 7: 888. 


Пытаньне: Пасьля сьмерці майго брата ў 
1917 г., які не пакінуў насьледзтва, жонка забра- 
ла належачую яму па надзелу 1912 г. зямлю (21/). 
Я хацеў скарыстаць права, што жонцы належыць 
толькі '/г частка і падаў у суд у 1918 г. Тагачае- 
на бальшавіцкі суд, апіраючыся на раўнапраў- 
насьць кабет, маю просьбу адкінуў. 

Польскія суды--міравы і акружны зацьвер- 
дзілі бальшавіцкую пастанову, у найвыжшы-ж 
буд перадаць справу я спазьніўся, І так жонка 
і цяпер карыстаецца зямлёю. Ці атрымаю я гэтую 
зямлю пасьля выхаду яе замуж. 

«Адказ: Трэба ведаць матывы суду, чаму Вам 
адмоўлена; ці ёсьць там мова аб сялянскіх абы- 
чаях? 

Падпішчыну 24 1911. 


Пытаецеся, як маюцца ўва Францыі, хто 
едзе туды на работу. Паводле агульных вестак, 
там блага, -- безрабоцьце і стуль выяжджаюць ў 
Марокко. й 

Падпішчыку п. А. Бігу. 

Юрыдычны адказ выслалі Вам поштаю, за- 

казным пісьмом, аде чамусьці пісьмо прышло 


назад. 
сач 
Паштовая снрынна, 


За час перарыву атрымана падпіска: ў 

Ад:- Адама Лойкі, Б. Бройкі, Надзеі Рагулі, 
Мікалая Бабарыкі, Аляксандра Троцкага, Андрэя 
Шайко, Сьцяпана Пагуды, ёІзэпа Фенькі, Міхала 
Карповіча, Юльяна Стрыхара, Паўла Новіка, Кан- 
стантага Гойдза, Ганны Гарабурдоўны, А. Грынь, 
А. Кішкеля, Язэпа Мінайло, А. Анішчыка, Ф. 
Мозгеля, Барыса Іванковіча, С. Мазурека, Сяргея 
Забаўскага, В. Царука, Адама Талуця, па 2 зл. 

Ад: Міхала Русеіна, Мікалая Гарадовіча, Т. 
Белановіча, Мікалая Будніка, Мікалая Краўчыка, 
Міхала Верамейчыка, Ф. Клаўсуця, Яна Шудзейкі, 
па 8 зл. 

Ад: Адама Мілюка і К. Якімчыка, па 8 зл. 50 гр. 

Ад: Антона Мірановіча, Язэпа Рагача, Аляк- 
сандра Саракавіка, Пятра Букаты, Міхала Стасе- 
віча, Рыгора Казла, Рыгора Волчыка, Сьцяпана 
Буткевіча, Пятра Мышкі, Сымона Сяляўкі, Кан- 
драта Іванюка, кс. А. Роўша, па 4 зл. 

Ад: Сымона Роўнэйкі і Сінкевіча, па 6 зл, 

Ад: Язэпа Каспара і Аляксея Патаповіча, 
па 8 зл. 

- Ад: Марка Ходзькі іМ. Скіркоўскай, па 10 зл.. 

Ад: Мікалая Бохана-4 зал. 50 гр, 

Ад: Яна Дзшкоўскага- 5 зл. 

Ад: Сяргея Булаўчыка--11 зл. 


ананасаў 


Дзе няма урадовай беларуекай школы, закладайце еваі 
прыватныя беларускія школы. 


Друкарня Н.. Левін і Сын, Вільня, Нямецкая 22. 


